

ТАҲЛИЛИ

таъсири танзимкуни лоиҳаи қарори Раёсати Бонки миллии
Тоҷикистон “Оид ба ворид намудани тағириу иловаҳо ба
Дастурмали №176 “Дар бораи тартиби танзими фаъолияти
ташкilotҳои қарзӣ””

Намуд ва номи лоиҳаи санади меъёрии ҳуқуқӣ	лоиҳаи қарори Раёсати Бонки миллии Тоҷикистон “Оид ба ворид намудани тағириу иловаҳо ба Дастурмали №176 “Дар бораи тартиби танзими фаъолияти ташкilotҳои қарзӣ””
Маълумот дар бораи таҳиякунандай лоиҳаи санади меъёрии ҳуқуқӣ	Бонки миллии Тоҷикистон
Доираи шахсоне, ки амали санади меъёрии ҳуқуқӣ ба онҳо пахн мегардад	Ташкilotҳои қарзӣ
Муҳлати қабули санади меъёрии ҳуқуқӣ	Моҳи октябрисоли 2021
Маълумот дар бораи чойгир намудани огоҳинома оид ба таҳияи санади меъёрии ҳуқуқӣ	Огоҳинома дар бораи таҳияи лоиҳаи қарори мазкур дар Феҳристи нақшаҳои таҳияи лоиҳаи санади меъёрии ҳуқуқии Портали интернетии иттилоотии ҳуқуқии Ҷумҳурии Тоҷикистон санаи 5 июля соли 2021 чойгир карда шудааст.
Маҷмуи таклифҳои аз рӯи натиҷаи чойгиркунонии огоҳинома оид ба омода намудани санади меъёрии ҳуқуқии воридгардида ва хulosai таҳиякунанда оид ба онҳо	Пас аз дар Феҳристи нақşaҳои таҳияи лоиҳаи санади меъёрии ҳуқуқии Портали интернетии иттилоотии ҳуқуқии Ҷумҳурии Тоҷикистон чойгиркунонии огоҳинома оид ба омода намудани лоиҳаи қарори мазкур аз 5 июл то 5 августи соли 2021 машварати оммавӣ нисбати он гузаронида шудааст, ки ин дар хulosai Маркази миллии қонунгузории назди Президенти Ҷумҳурии Тоҷикистон аз санаи 5 августи соли 2021, №112/2с дарҷ гардидааст. Аз рӯи натиҷаи чойгиркунонии

	огоҳинома оид ба омода намудани лоиҳаи қарори мазкур таклифу пешниҳодҳо ворид нағардидааст.
Тавсифи мушкилот, ки барои ҳал намудани он қабули санади меъёрии ҳуқуқӣ зарур аст ва оқибатҳои эҳтимолии он дар ҳолате, ки агар ягон амал андешида нашавад	<p>Тибқи талаботи қонунҳои Ҷумҳурии Тоҷикистон «Дар бораи Бонки миллии Тоҷикистон», «Дар бораи фаъолияти бонкӣ» ва «Дар бораи ташкилотҳои маблағгузории хурд» Бонки миллии Тоҷикистон мақоми танзиму назорати ташкилотҳои қарзӣ мебошад ва бо ин мақсад меъёрҳои мақбул ва тарзи ҳисобкунии онҳоро бо санадҳои меъёрии ҳуқуқии худ муқаррар менамояд. Мақсади асосии танзим ва назорати фаъолияти ташкилотҳои қарзӣ нигоҳдории суботи низоми бонкӣ ва низоми пардоҳт, ҳимояи манфиатҳои пасандоздорон, қарздеҳон ва дорандагони суратҳисобҳои сармоягузорӣ мебошад.</p> <p>Илова бар ин, бояд қайд кард, ки паҳншавии бемории сироятии коронавирус (COVID-19) ба самтҳои муҳталифи иқтисодиёти ҷаҳон, аз ҷумла ба иқтисодиёти Ҷумҳурии Тоҷикистон ва низоми бонкии он таъсири манғӣ расонида истодааст.</p> <p>Бинобар ин, ҷиҳати ба роҳ мондани раванди паст кардани ҳавфҳои ҷойдошта ва пешгирии ҳавфҳои аз ҳад зиёди минбаъда, бо мақсади пешгирии тамоюли манғӣ ва дар сатҳи мұттадил нигоҳ доштани вазъи молиявии ташкилотҳои қарзӣ зиёд намудани сармояи оинномавии (заминаи сармоявии) онҳо ба мақсад мувоғик мебошад.</p> <p>Инчунин, боиси зикр аст, ки талабот нисбат ба сармояи оинномавӣ барои бонкҳои навтаъсис аз 3 млн. доллари ИМА</p>

дар соли 2005 ба маблағи 50 млн. сомонӣ тақрибан ба 11 млн. доллари ИМА баробар дар соли 2009 зиёд карда шуда буд. Бо назардошти бекурбашавии пули миллӣ нисбат ба доллари ИМА, айни ҳол талаботи андозаи ҳадди ақалли сармояи оинномавӣ тақрибан ба 4,4 млн. доллари ИМА баробар мебошад.

Дар баробари ин, дар давоми шонздаҳ соли охир дар нишондиҳандаҳои макроиктисодии ҷумҳурий тамоюли зиёдшавӣ дида мешавад, аз ҷумла маҷмӯи маҳсулоти дохилӣ (ММД) ба ҳисоби миёна дар доираи 6,8% солона афзоиш ёфта, маҷмӯи маҳсулоти дохилии номиналӣ нисбат ба соли 2005 ба 11,5 маротиба ва маҷмӯи маҳсулоти дохилӣ ба сари аҳолӣ ба андозаи 8,4 маротиба зиёд шудааст. Илова бар ин, талабот нисбат ба сармояи оинномавии бонкҳои ватаний нисбат ба талаботи мазкур дар давлатҳои ИДМ камтар мебошад.

Бо назардошти гуфтаҳои боло ва дар асоси дастуру супоришҳои Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон, муҳтарам Эмомалӣ Раҳмон, ки дар Паёми хеш санаи 26.01.с.2021 баён доштанд, бо мақсади пурзӯр намудани заминай сармоявии ташкилотҳои қарзӣ, баланд бардоштани рақобатнокии ташкилотҳои қарзии амалкунанда ва зиёд намудани боварии аҳолӣ ба онҳо, инчунин, ҷиҳати пешгирии хавфҳои бонкӣ ва ба тавсияҳои Кумитаи Базел оид ба назорати бонкӣ вобаста ба кифояти ва сифати сармояи ташкилотҳои қарзӣ мутобиқ намудани талаботи санадҳои меъёрии ҳуқуқии соҳаи

бонкии чумхурӣ ворид намудани тағириу иловаҳои даҳлдор ба Дастуарамали №176 «Дар бораи тартиби танзими фаъолияти бонкӣ» ба миён омадааст.

Илова бар ин, бо мақсади баланд бардоштани тобоварии бонкҳои амалкунанда ба хавфҳои ҷойдоштаву минбаъда ва беҳтар намудани сифати сармояи онҳо муқаррар намудани меъёри нави кифоятии сармояи асосӣ (К1-3), ки аз маблағҳои худии саҳомон ва захираҳои аз ҳисоби фоида ташаккулёфта иборат аст, дар назар мебошад.

Инчунин, ҷиҳати ба тавсияҳои Кумитаи Базел мутобиқ намудани талабот нисбати кифоятии сармоя ворид намудани тағиирот дар тартиби ҳисоб намудани сармояи танзимшаванда, яъне кам кардани худи сармояи асосӣ, на ин ки сармояи умумӣ, ки сармояи асосӣ қисми он мебошад, мутаносибан ба маблағи сармоягузориҳои ташкилоти қарзӣ ба саҳмияҳои (ҳиссаҳои) ташкилотҳои молиявӣ ва маблағи қисми ташкилнашудаи фонди пӯшонидани талафоти имконпазир мувофиқи мақсад мебошад.

Барои муайян намудани доираи ташкилотҳо, ки ба ташкилотҳои молиявӣ барои мақсадҳои дастурамали зикргардида дохил карда мешаванд зарурати ворид намудани шарҳи ин мағҳум мутобиқи Дастурамали №239 «Дар бораи талаботи сармоягузории ташкилотҳои қарзӣ ба сармояи дигар шахсони ҳуқуқӣ» ба миён меояд.

Ҳамзамон, бо назардошти таҷрибаи байналмилалӣ ва таклифу пешниҳодҳои коршиносони Бонки Ҷаҳонӣ, дар асоси

тавсияҳои Кумитаи Базел оид ба назорати бонкӣ доир ба муйян намудани андозаи хавфи қарзии ҳаргуна амалиётҳои бонкӣ бо мақсади коҳиш додани сарбории иловагӣ ба меъёри кифоятии сармояи ташкилотҳои қарзӣ ворид намудани тағиӣиру иловаҳо ба тартиби муайян намудани андозаи хавфи қарзии амалиётҳои СВОП ва Форвард пешбинӣ шудааст. Яъне, ҳангоми бо назардошти хавф баркашидани амалиётҳои мазкур, танҳо қисми арзиши созишномаҳои СВОП ва Форвард, ки бо усули “Хавфи ҷорӣ” ҳисоб карда мешавад ҳамчун хавфи қарзӣ ба ҳисоб меравад. Дар муқоиса ба тарзи ҳисобкуни хавфи қарзии амалиётҳои зикргардида дар қонунгузории ҷорӣ, ки пурра баркашидани маблағи амалиётҳоро чун хавфи қарзӣ талаб менамояд, усули пешбiniшуда ба сармояи бонкҳо сабукӣ оварда, ба онҳо шароит фароҳам меорад, ки қисми маблағҳои озодшудаи сармояро ба қарздиҳӣ ба баҳшҳои иқтисодиёти ҷумҳурий равона намоянд.

Бо мақсади босамар амалӣ намудани сиёсати макропруденсиалиӣ, танзиму назорати ташкилотҳои қарзии низомсоз, пешгирии хавфи пардохтпазирӣ, баҳодиҳӣ ва коҳиш додани хавфҳои низом мутобики банди 6 моддаи 29 Қонуни Ҷумҳурии Тоҷикистон «Дар бораи фаъолияти бонкӣ» ва қарори Раёсати Бонки миллии Тоҷикистон аз 26.04.с.2021, №68 дар бораи ба инбоат гирифтани қарори Кумитаи суботи молиявии Бонки миллии Тоҷикистон баланд бардоштани талаботи меъёри пардохтпазирии ҷорӣ барои ташкилотҳои қарзии низомсоз аз 30 то 50

фоиз ва барои ташкилотҳои қарзии низомсозе, ки яке аз меъёрҳои мақбулро риоя намекунанд аз 50 то 70 фоиз мувофиқи мақсад мебошад.

Илова бар ин, дар Даствурамали амалкунанда андозаи ниҳоии хавфи қарзӣ барои як қарзгир аз ду меъёр (андозаи ниҳоии хавф барои як қарзгир ё гурӯҳи қарзгирони алоқаманд (К3-1) ва андозаи ниҳоии хавф барои як қарзгир – ташкилоти қарзӣ (К3-3)) иборат мебошад, ки андозаи ҳар яки он то 20 фоизи сармояи танзимшаванда муқаррар гардидааст. Инчунин, бояд зикр намуд, ки ҳангоми муайян намудани андозаи ниҳоии хавф барои як қарзгир - ташкилоти қарзӣ, алоқамандии он бо дигар қарзгирон ба ҳисоб гирифта намешавад ва ин ҳолат метавонад боиси нодуруст андозагирии хавфи ниҳоии қарзӣ гардад.

Аз ин лиҳоз, бинобар баробар будани андозаи меъёрҳои зикргардида ва дар таҷрибаи пешқадами байналмилаӣ чудо накардани намуди хавфи қарзӣ аз рӯи қарзгирон, аз байн бурдани меъёри К3-3 ва дар меъёри К3-1 ба инобат гирифтани андозаи хавфи қарзии қарзгир-ташкилоти қарзӣ пешбинӣ шудааст.

Ҳамзамон, ҷиҳати дастирии тағиироти пешбинишуда нисбат ба сармоя, дуруст ба ҳисоб гирифтани сармоягузориҳои ташкилоти қарзӣ ба саҳмияҳои (ҳиссаҳои) ташкилотҳои молиявӣ, ки аз сармояи асосӣ тарҳ карда мешаванд ва кам кардани сарбории иловагӣ ворид намудани тағиироти даҳлдор ба меъёри истифодаи маблағҳои худии ташкилоти қарзӣ барои харидории саҳмияҳои (ҳиссаҳои) дигар

	<p>шахсони ҳуқуқӣ (К5) ба мақсад мувофиқ мебошад.</p> <p>Дар ҳолати қабул нагардидаи қарори мазкур, дар самти ҳисоб кардани сармояи воқеии ташкилотҳои қарзӣ, инчунин, дуруст муайян намудан ва баркашидани таъсири хавҳои бонкӣ ба он, номукамалии қонунгузорӣ метавонад ба бад шудани вазъи молиявии ташкилотҳои қарзӣ оварда, ба манфиатҳои пасандоздорон, қарздеҳон ва сармоягузорон таҳдид намояд ва дар ин ҷода боиси коста шудани боварии аҳолӣ ба низоми бонкии ҷумхурӣ гардад, ки дар навбати худ метавонад ба суботи низоми бонкии кишвар таъсири манфии худро расонад.</p>
Ифодаи мақсадҳои даҳолати давлат	<p>Бонки миллии Тоҷикистон ҳамчун мақоми танзим ва назорати ташкилотҳои қарзии молиявӣ бо мақсади нигоҳ доштани суботи низоми бонкӣ ва низоми пардоҳт, ҳимояи манфиатҳои пасандоздорон, қарздеҳон ва дорандагони суратҳисобҳои сармоягузорӣ меъёрҳои мақбулро, ки риояи онҳо аз ҷониби ташкилотҳои қарзии молиявӣ ҳатмӣ мебошад, тартиби гузаронидани амалиёти бонкӣ, ташкили низоми идоракунии хавфҳо ва назорати доҳилиро бо санадҳои меъёрии ҳуқуқии худ муайян менамояд.</p> <p>Инчунин, боиси зикр аст, ки аз 3 млн. доллари ИМА дар соли 2005 ба маблағи 50 млн. сомонӣ тақрибан ба 11 млн. доллари ИМА баробар дар соли 2009 зиёд карда шуда буд. Бо назардошти бекурбашавии пули милли нисбат ба доллари ИМА, айни ҳол талаботи андозаи ҳадди ақалли сармояи оинномавӣ тақрибан ба 4,4 млн. доллари ИМА баробар мебошад.</p>

	<p>Дар баробари ин, дар давоми шонздаҳ соли охир дар нишондиҳандаҳои макроиқтисодии ҷумҳурий тамоюли зиёдшавӣ дида мешавад, аз ҷумла маҷмӯи маҳсулоти доҳилӣ (ММД) ба ҳисоби миёна дар доираи 6,8% солона афзоиш ёфта, маҷмӯи маҳсулоти доҳилии номиналӣ нисбат ба соли 2005 ба 11,5 маротиба ва маҷмӯи маҳсулоти доҳилӣ ба сари аҳолӣ ба андозаи 8,4 маротиба зиёд шудааст. Илова бар ин, талабот нисбат ба сармояи оинномавии бонкҳои ватани нисбат ба талаботи мазкур дар давлатҳои ИДМ камтар мебошад.</p> <p>Мақсад аз қабули қарори мазкур – пурзӯр намудани заминаи сармоявии ташкилотҳои қарзӣ, баланд бардоштани рақобатнокии ташкилотҳои қарзии амалқунанда ва зиёд намудани боварии аҳолӣ ба онҳо, инчунин, пешгирии хавфҳои бонкӣ ва ба тавсияҳои Кумитаи Базел оид ба назорати бонкӣ вобаста ба кифояти ва сифати сармояи ташкилотҳои қарзӣ мутобиқ намудани талаботи санадҳои меъёрии хуқуқии соҳаи бонкии ҷумҳурий мебошад.</p>
<p>Тавсифи муҳтасари лоиҳаи санади меъёрии хуқуқии пешниҳодшуда, аз ҷумла чораҳои пешбининамудаи лоиҳаи санади меъёрии хуқуқии пешниҳодшуда, уҳдадорӣ ва маҳдудиятҳо барои субъектҳои соҳибкорӣ,</p>	<p>Бо қарори мазкур ба Даствурамали №176 «Дар бораи тартиби танзими фаъолияти ташкилотҳои қарзӣ» тағириу иловагоҳи даҳлдор вобаста ба мустаҳкам намудани заминаи сармоявии бонкҳои навтаъсис ва ташкилотҳои қарзии амалқунанда, коҳиш додани сарборӣ ба сармояи ташкилотҳои қарзӣ ҳангоми муайян намудани андозаи хавфи қарзии амалиётҳои СВОП ва Форвард, баланд бардоштани андозаи меъёри пардохтпазирий барои ташкилотҳои қарзии низомсоз, содда кардани тартиби</p>

<p>асосноккунии интихоби роҳи ҳалли чунин мушкилот</p>	<p>муайян намудани андозаи ниҳоии хавф барои як қарзгир ва ба талаботи нав мутобиқ намудани тартиби ҳисоби меъёри истифодаи маблағҳои худии ташкилоти қарзӣ барои харидории саҳмияҳои (ҳиссаҳои) дигар шахсони ҳуқуқӣ пешбинӣ шудааст.</p> <p>Боиси зикр аст, ки талабот нисбат ба сармояи оинномавӣ барои бонкҳои навтаъсис нисбат ба солҳои пешин, бинобар сабаби бекурбшавии пули миллий ва нисбат ба талаботи мазкур дар давлатҳои ИДМ камтар мебошад. Инчунин, бо мурури замон, дар ҳолати тағийирёбандаи бозор, бинобар таъсири омилҳои берунаву дохилий, зиёдшавии хавҳои эҳтимолӣ дар низоми бонкӣ барои сариваҳт пешгирий намудани хавфҳо ва мукаммал будани қонунгузорӣ дар ин самт мунтазам такмил ва мутобиқ намудани санадҳоро тақозо менамояд.</p> <p>Бо ин мақсад, барои бо заминаи сармоявии мустаҳкам ба низоми бонкӣ ворид шудани бонкҳои навтаъсис зиёд намудани андозаи ҳадди ақалли сармояи оинномавӣ давра ба давра дар муддати 5 сол то 100 млн. сомонӣ ба таври зерин пешниҳод карда мешавад:</p> <ul style="list-style-type: none"> - аз 01.01.с.2022 ба маблағи 60 миллион сомонӣ; - аз 01.01.с.2023 ба маблағи 70 миллион сомонӣ; - аз 01.01.с.2024 ба маблағи 80 миллион сомонӣ; - аз 01.01.с.2025 ба маблағи 90 миллион сомонӣ; - аз 01.01.с.2026 ба маблағи 100 миллион сомонӣ.
--	--

	<p>Дар баробари ин, барои баланд бардоштани сифати сармояи бонкҳои амалкунанда меъёри мақбули нав – меъёри кифоятии сармояи асосӣ, ки ҳамчун таносуби сармояи асосии соф ба дороиҳои бо назардошти хавф баркашидашуда муайян карда мешавад, муқаррар карда мешавад.</p> <p>Ҳамзамон, бо мақсади босамар амалий намудани сиёсати макропруденсиалий, танзиму назорати ташкилотҳои қарзии низомсоз, нигаҳдории вазифаҳои ниҳоят муҳими онҳо дар низом, пешгирии хавфи пардохтпазирӣ, баҳодиҳӣ ва коҳиш додани хавфҳои низом баланд бардоштани талаботи меъёри пардохтпазирии ҷорӣ барои ташкилотҳои қарзии низомсоз аз 30 то 50 фоиз ва барои ташкилотҳои қарзии низомсозе, ки яке аз меъёрҳои мақбулро риоя намекунанд аз 50 то 70 фоиз мувофиқи мақсад мебошад.</p> <p>Барои дуруст ба роҳ мондани тартиби ҳисоби меъёри пардохтпазирӣ дар ташкилотҳои қарзӣ дар қисмати уҳдадориҳои кӯтоҳмуддат, бинобар муайян будани муҳлати пардохти бâъзе аз уҳдадориҳо, ворид намудани суратҳисобҳои ин гуна уҳдадориҳо ба тартиби ҳисоби меъёри мазкур пешбинӣ карда шудааст.</p>
Тавсифи роҳҳои ҳалли мушкилоти баррасишуда (бидуни таҳияи санади меъёрии ҳуқуқӣ),	Бо мақсади ҳалли мушкилоти зикргардида, аз тарафи Бонки миллии Тоҷикистон дастуру тавсияҳо ба ташкилотҳои қарзии молиявӣ оид ба ҳуддорӣ намудан аз пардохти суди саҳмияҳо ё бонусҳо ҳангоми тақсимоти фоида бо мақсади коҳиш додани сарбории иловагӣ ба сармоя ва аз худ кардани хавфи қарзии ҷойдошта дода шудаанд, қарори

	<p>Раёсати Бонки миллии Тоҷикистон дар бораи ба инбоат гирифтани қарори Кумитаи суботи молиявии Бонки миллии Тоҷикистон ҷиҳати баланд бардоштани талаботи меъёри пардохтпазирии ҷорӣ барои ташкилотҳои қарзии низомсоз қабул гардидааст.</p> <p>Бояд қайд кард, ки чораҳои андешидашуда характеристи тавсиявӣ дошта, бидуни қабули лоиҳаи қарори мазкур асоси ҳуқуқӣ барои таъмини сатӯи кифояи сармоя дар ташкилотҳои қарзӣ мутобиқи стандартҳои байналмилалӣ вуҷуд надорад.</p> <p>Тағириру иловаҳо ба Дастанамали №176 «Дар бораи тартиби танзими фаъолияти ташкилотҳои қарзӣ» бо назардошти талаботи қонунҳои Ҷумҳурии Тоҷикистон «Дар бораи Бонки миллии Тоҷикистон», «Дар бораи фаъолияти бонкӣ», «Дар бораи ташкилотҳои маблағгузории хурд», «Дар бораи санадҳои меъёрии ҳуқуқӣ», тавсияҳои Кумитаи Базел оид ба назорати бонкӣ таҳия гардида, ҷиҳати баланд бардоштани тобоварии сармояи ташкилотҳои қарзӣ ба ҳавфҳои зиёди эҳтимолӣ, соддаву мукаммал ва ба таҷрибаи пешқадами байналмилалӣ мутобиқ намудани раванди андозагирии ҳавфи қарзӣ ва босамар амалӣ намудани сиёсати макропруденсиалий дар танзиму назорати ташкилотҳои қарзии низомсоз бо мақсади пешгирии ҳавфи пардохтпазирӣ мусоидат ҳоҳад кард.</p>
Арзёбии муфассали харочоти буҷети давлатӣ эҳтимолияти оқибатҳои иҷтимоӣ ва иқтисодӣ дар ҳолати	<p>Қабули қарори мазкур аз буҷети давлатӣ харочоти иловагӣ талаб намекунад.</p> <p>Оқибатҳои иҷтимоии лоиҳаи мазкур:</p>

қабули санади меъёрии хуқуқӣ ва ё роҳи дигари интихобшудаи ҳалли мушкилот	<ul style="list-style-type: none"> • устувории молиявии ташкилотҳои қарзӣ ба баланд бардоштани боварии аҳолӣ ба низоми бонкии кишвар меорад; • пешниҳоди бештари қарзҳо ба иқтисодиёт боиси болоравии некӯаҳволии мардум мегардад; • ҷалби маблағҳои озод ва сармоягузориҳои иловагӣ ба таъсиси ҷойҳои нави корӣ мусоидат менамояд. Оқибатҳои иқтисодии лоиҳаи мазкур: • сармояи кофӣ барои аз худ кардани хавфҳои қарзии зиёди ҷойдошта дар ташкилотҳои қарзӣ шароит фароҳам оварда, ба баланд бардоштани устувории молиявии онҳо мусоидат хоҳад кард; • идоракунии дурусти хавфҳо ба пастшавии сатҳи қарзҳои ғайрифаъол ва беҳтар гардидани сифати дороиҳои ташкилотҳои қарзӣ боис мегардад; • ҷалби маблағҳои озоди аҳолӣ ва самроягузориҳои дохиливу хориҷӣ ба иқтисодиёт равона гашта барои рушди он таъсири мусбӣ мерасонад.
Нишондиҳандаҳои арзёбии инкишоф ва даврияти ҷамъоварии он	<p>Дар сурати қабул гардидани тағириу иловаҳо ба Даствурамали №176 «Дар бораи тартиби танзими фаъолияти ташкилотҳои қарзӣ» заминаи сармоявии ташкилотҳои қарзӣ мустаҳкам гардида, устувории онҳо ба буҳронҳои молиявию иқтисодӣ ва тобоварӣ ба хавфҳои ҷойдоштаву минбаъда баланд бардошта мешавад, ки ба мақсадҳои асосӣ – фаъолияти босуботи низоми бонкӣ ва мустаҳкам гардидани боварии аҳолӣ ба он оварда мерасонад.</p> <p>Ҳамзамон, мутобиқ намудани санадҳои меъёрии хуқуқии низоми бонкӣ ба тавсияҳои Кумитаи Базел оид ба назорати бонкӣ ва таҷрибаи пешқадами</p>

	<p>байналмилалӣ ва дар ин асно ҷавобгӯ намудани нишондиҳандаҳои ташкилотҳои қарзӣ ба стандартҳои байналмилалӣ, ба беҳтар намудани фазои сармоягузории ҷумҳурӣ ва ҷалби бештари сармояи хориҷӣ мусоидат ҳоҳад кард.</p> <p>Бояд қайд намуд, ки қабули тағтири иловаҳо ба Дастурмали №176 «Дар бораи тартиби танзими фаъолияти ташкилотҳои қарзӣ» ба идоракуни дурусти ҳавфҳои бонкӣ ва коҳиш додани онҳо низ мусоидат намуда, ба пешниҳоди бештари қарзҳо ба аҳолӣ ва дар ин замина рушди дарозмуҳлати иқтисодиёт боис мегардад.</p>
Санаи эҳтимолии мавриди амал қарор додани лоиҳаи санади меъёрии ҳуқуқӣ дар сурати қабули он	Моҳи январи соли 2022

Муовини Раис

Толибзода Ф.Н.